




दैनिक

अतुल्य महाराष्ट्र

मुख्य कार्यालय : परली वैजनाथ

बीड महाराष्ट्र | मंगळवार 10 फेब्रुवारी 2026 | अंक क्र. 263 | वर्ष 3 रे | मुल्य 3 रुपये | पृष्ठे 4



Website : atulymaharashtra.com RNI RGN No. MAH/MAR 2023/52446 Email : dailyatulyamaharashtra@gmail.com

राज्यात भाजपचा दबदबा कायम! 12 जिल्हा परिषद निवडणुकांत महायुतीची सरशी जिल्हा परिषद निकालांनी बदललं सत्तासमीकरण!

मुंबई | वृत्तसंस्था

राज्यभरातील 12 जिल्हा परिषद आणि 125 पंचायत समिती निवडणुकांचे निकाल आज जाहीर झाले असून, या निकालांनी महाराष्ट्राच्या ग्रामीण राजकारणाची दिशा स्पष्ट केली आहे. नगरपरिषद, नगरपालिका, महापालिकेनंतर आता जिल्हा परिषदांमध्येही भाजपने वर्चस्व सिद्ध करत राज्यात 'दादा' असल्याचे पुन्हा एकदा दाखवून दिले आहे.

भाजपने 12 जिल्हा परिषदांमध्ये सर्वाधिक 225 जागांवर विजय मिळवत पहिला क्रमांक पटकावला आहे. त्याखालोखाल अजित पवार गटाने 165 तर शिवसेना शिंदे गटाने 162 जागांवर विजय मिळवला आहे. काँग्रेसला 55, शिवसेना ठाकरे गटाला 43, शरद पवार गटाला 26, मनसेला 2 तर 41 अपक्ष उमेदवार विजयी झाले आहेत.

राज्यातील तिसऱ्या टप्प्यातील निवडणुकांचे निकाल लागल्यानंतर सर्वाधिक जागा पटकावण्यात पुन्हा एकदा भारतीय जनता पक्षाने बाजी मारली आहे. जिल्हा परिषद आणि पंचायत समिती निवडणुकीत भाजपाने महायुतीतील सहकारी पक्षांपेक्षा आणि मविआ आघाडी पक्षांपेक्षा अधिक जागा जिंकल्या आहेत. मुख्यमंत्री देवेंद्र फडणवीस आणि भाजपा प्रदेशाध्यक्ष रविंद्र चव्हाण यांच्या



कोकणात शिंदे गटाची ताकद

रायगड जिल्हा परिषदेत शिवसेना शिंदे गटाने 23 जागा जिंकत वर्चस्व राखले आहे. रत्नागिरीत तर शिंदे गटाने 41 जागांवर दणदणीत विजय मिळवत प्रतिस्पर्ध्यांना मोठा धक्का दिला आहे. सिंधुदुर्गात मात्र भाजपने 27 जागा जिंकत मोठा पक्ष होण्याचा मान मिळवला.

नेतृत्वात भाजपने महाराष्ट्रात मोठा विजय मिळवला. केंद्रीय गृहमंत्री अमित शाह यांनी या दोन्ही नेत्यांचे कौतुक केले आहे.

निवडणूक कोणतीही असो, महाराष्ट्रासह देशाच्या



पश्चिम महाराष्ट्रात मिश्र निकाल

पुण्यात अजित पवार गटाने सर्वाधिक जागा मिळवत आपली ताकद दाखवली, तर सातान्यात भाजप आणि अजित पवार गटात घुस्स पाहायला मिळाली. सांगलीत शरद पवार गट पहिल्या क्रमांकावर राहिला असून भाजप दुसऱ्या क्रमांकावर आहे. सोलापूरमध्ये भाजपने 38 जागा जिंकत निर्विवाद वर्चस्व प्रस्थापित केले.

कानाकोपऱ्यातील जनतेचा मोदीजींच्या नेतृत्वाखालील भाजपप्रणित NDA वर विश्वास आहे. महाराष्ट्र जिल्हा परिषद निवडणुकीत NDA मिळालेला प्रचंड विजय हा मुख्यमंत्री देवेंद्र फडणवीस जी यांच्या नेतृत्वाखालील



मराठवाड्यात भाजपची आघाडी

छत्रपती संभाजीनगर, परभणी, धाराशिव येथे भाजपने सर्वाधिक जागा मिळवत आपली पकड मजबूत केली आहे. लातूरमध्ये मात्र काँग्रेसने 23 जागा जिंकत पहिला क्रमांक पटकावला असून ही भाजपसाठी चिंतेची बाब मानली जात आहे.

महायुती सरकारवरील जनतेच्या विश्वासाचा विजय आहे अशी एक्स पोस्ट अमित शाह यांनी केली आहे. तसेच त्यांनी मुख्यमंत्री देवेंद्र फडणवीस आणि भाजपा प्रदेशाध्यक्ष रविंद्र चव्हाण यांचे अभिनंदन केले आहे.

एकूणच या निकालांमधून महायुतीला ग्रामीण भागात मोठे बळ मिळाले असून, आगामी विधानसभा आणि लोकसभा निवडणुकांसाठी हे निकाल अत्यंत महत्त्वाचे संकेत देणारे ठरत आहेत. विरोधकांसाठी हा निकाल आत्मपरीक्षणाचा इशारा मानला जात आहे.

एकूणच, जिल्हा परिषद निवडणूक निकालांनी आगामी विधानसभा निवडणुकांसाठी राजकीय रणधुमाळीची नांदी केली असून, सत्ताधाऱ्यांसाठी आत्मविश्वास तर विरोधकांसाठी नव्याने रणनीती आखण्याची गरज निर्माण झाली आहे.

■ महाराष्ट्रातल्या जनतेने शिवसेनेला भरघोस मते दिल्याने ग्रामीण भागातही आमचा पाया आता अधिक मजबूत होत चालला आहे हे दिसते. रायगड, रत्नागिरीच्या विजयामुळे कोकणातील जनता खऱ्या शिवसेनेच्या पाठीशीच आहे हे सिद्ध झालं असं एकनाथ शिंदे यांनी म्हटलं आहे. ■ महाराष्ट्रातल्या जनतेने शिवसेनेला भरघोस मते दिल्याने ग्रामीण भागातही आमचा पाया आता अधिक मजबूत होत चालला आहे हे दिसते. रायगड, रत्नागिरीच्या विजयामुळे कोकणातील जनता खऱ्या शिवसेनेच्या पाठीशीच आहे हे सिद्ध झालं असं एकनाथ शिंदे यांनी म्हटलं आहे.

महाराष्ट्र असंघटित कामगार संघटनेतर्फे नवनिर्वाचित बांधकाम सभापती प्रा. पवन मुंडे यांचा सत्कार



परली वैजनाथ | प्रतिनिधी

महाराष्ट्र असंघटित कामगार संघटनेच्या वतीने परली नगरपरिषदेचे नवनिर्वाचित बांधकाम सभापती प्रा.पवन मुंडे यांचा सत्कार सोहळा पार पडला. या वेळी परलीतील असंघटित कामगारांचे प्रश्न, रखडलेली विकासकामे आणि आगामी कामांबाबत सविस्तर चर्चा करण्यात आली.

या कार्यक्रमास महाराष्ट्र असंघटित कामगार संघटनेचे अध्यक्ष आयुब खान रहमान खान, सचिव जगदीश इगवे, सचिव नसीब खान, उत्तम

तूसले, सखाराम चौधरी, रेहान खान, सिराज भाई, महेश शिवगण, आरफ शेख यांच्यासह सामाजिक कार्यकर्ता जमीर शेख उपस्थित होते.

मंत्री ना. पंकजाताई मुंडे यांचे कट्टर समर्थक तसेच भारतीय जनता पार्टीचे नगरसेवक असलेले प्रा. पवन मुंडे यांनी स्वर्गीय गोपीनाथराव मुंडे यांच्या काळापासून पंकजाताई मुंडे यांच्यासोबत काम करत जनतेची निष्ठेने सेवा केली आहे. वार्ड क्रमांक १४ मधून जनतेने त्यांना सलग दोन वेळा निवडून देत विश्वास व्यक्त केला असून आज ते परली शहराच्या बांधकाम सभापतीपदी विराजमान झाले आहेत. उपस्थितीच्या समोर

बोलताना प्रा. पवन मुंडे म्हणाले, “परलीतील असंघटित कामगारांना न्याय मिळवून देणे हे माझे पहिले प्राधान्य आहे. कामगारांची प्रलंबित कामे वेळेत पूर्ण केली जातील. तसेच शहरातील रखडलेली विकासकामे तातडीने मार्गा लावून नव्या विकासकामांची सुरुवात करण्यात येईल.”

या सत्कार सोहळ्यामुळे असंघटित कामगारांमध्ये नवचैतन्य निर्माण झाले असून परली शहराच्या विकासाला नवी दिशा मिळेल, असा विश्वास उपस्थित मान्यवरांनी व्यक्त केला.

'रोहयो'ची प्रशासकीय मान्यता बंद; दलालांपासून दूर राहण्याचे गटविकास अधिकाऱ्यांचे आवाहन

आष्टी प्रतिनिधी :

महात्मा गांधी राष्ट्रीय ग्रामीण रोजगार हमी योजनेअंतर्गत (रोहयो) नवीन कामांना सध्या प्रशासकीय मान्यता देणे बंद करण्यात आले आहे. त्यामुळे तालुक्यातील नागरिकांनी आणि संभाव्य लाभार्थ्यांनी कोणत्याही दलालांच्या आभिषाला बळी पडू नये किंवा कोणालाही पैसे देऊ नयेत, असे जाहीर आवाहन आष्टी पंचायत समितीचे गटविकास अधिकारी गोकुळ बागलाने यांनी एका प्रसिद्धी पत्रकाद्वारे केले आहे.

शासकीय योजनांचा लाभ मिळवून देण्याच्या नावाखाली अनेकदा ग्रामीण भागात दलालांचा सुळसुळाट होतो. सध्या 'रोहयो'बाबतही अशीच स्थिती निर्माण होण्याची शक्यता



लक्षात घेऊन आष्टीचे गटविकास अधिकारी गोकुळ बागलाने यांनी परिषदेपत्रकातून आवाहन केले आहे. प्रसिद्धीस दिलेल्या पत्रकानुसार

जलसिंचन विहिरी, शेततळे, शेळीपालन शेड, वृक्ष लागवड आणि फळबाग यांसह ज्या सार्वजनिक लाभाच्या 'रोहयो'अंतर्गत येणाऱ्या योजनांच्या कामांची प्रशासकीय मान्यता सध्या थांबवण्यात आली आहे. केंद्र सरकारकडून या कामांचे सांकेतिक क्रमांक काढण्याची प्रक्रिया सध्या बंद करण्यात आली आहे. जोपर्यंत हे क्रमांक उपलब्ध होत नाहीत, तोपर्यंत नवीन कामे मंजूर होऊ शकत नाहीत. त्यामुळे सध्या कोणतीही नवीन कामे मंजूर केली जात नसल्याने नागरिकांनी कोणत्याही नवीन कामाचा प्रस्ताव दाखल करू नये. योजना मंजूर करून देतो असे सांगणाऱ्या कोणत्याही मध्यस्थ किंवा दलालाला पैसे देऊ नयेत असे आवाहन गटविकास अधिकारी यांनी केले आहे.

बारावीच्या परीक्षांना आजपासून सुरुवात; न. प. चे शिक्षण सभापती योगेश मेनकुदळे यांच्याकडून विद्यार्थ्यांना शुभेच्छा

परली वैजनाथ | प्रतिनिधी

इयत्ता बारावीच्या परीक्षा आजपासून सुरू होत असून या परीक्षेस बसलेल्या सर्व विद्यार्थ्यांना परली वैजनाथ नगर परिषद शिक्षण, क्रीडा व सांस्कृतिक समितीचे सभापती योगेश मेनकुदळे यांनी मनःपूर्वक शुभेच्छा दिल्या आहेत.इयत्ता बारावीच्या परीक्षास बसलेल्या सर्व विद्यार्थ्यांनी आत्मविश्वासाने परीक्षा द्या असे आवाहन शिक्षण सभापती योगेश मेनकुदळे यांनी केले आहे.

महाराष्ट्र राज्य माध्यमिक व उच्च माध्यमिक शिक्षण मंडळापासून १० फेब्रुवारीपासून बारावीची परीक्षा सुरू



परली वैजनाथ नगर परिषद शिक्षण, क्रीडा व सांस्कृतिक समितीचे सभापती योगेश मेनकुदळे यांनी केले.

माध्यमिक व उच्च माध्यमिक शिक्षण मंडळाच्या वतीने घेण्यात येणाऱ्या शालांत प्रमाणपत्र परीक्षा

होत आहे. आयुष्याच्या महत्त्वाच्या टप्प्यावर येऊन ठेपलेल्या या परीक्षांना विद्यार्थ्यांनी कोणताही ताण किंवा भीती न बाळगता आत्मविश्वासाने सामोरे जावे, असे आवाहन

बारावीच्या परीक्षेला आज दि.१० फेब्रुवारी रोजी सुरुवात होत आहे. या परीक्षेसाठी परली वैजनाथ शहर व तालुका ५०२५ विद्यार्थी परीक्षा देणार आहेत. या परीक्षेसाठी प्रशासकीय यंत्रणा सज्ज झालेली आहे.

विद्यार्थ्यांनी सकारात्मक विचार ठेवून शांत आणि चांगल्या वातावरणात परीक्षा द्यावी. आपण मिळवलेले ज्ञान आणि मेहनतीवर विश्वास ठेवून यश संपादन करावे, असे सांगत त्यांनी परलीचे शैक्षणिक नावलौकिक अधिक उज्वल करावा, अशी अपेक्षा व्यक्त केली. सर्व परीक्षा देणाऱ्या विद्यार्थ्यांना उज्ज्वल भविष्यासाठी परली वैजनाथ नगर परिषद शिक्षण, क्रीडा व सांस्कृतिक समितीच्या वतीने सभापती योगेश मेनकुदळे यांनी शुभेच्छा दिल्या.

मच्छिंद्रनाथ संजीवन समाधी सोहळ्याच्या तयारीचा आढावा

आमदार सुरेश धस यांच्या अध्यक्षतेखाली पूर्वनियोजन बैठक

आष्टी (प्रतिनिधी)

सावरगाव मायंबा येथील श्री क्षेत्र मच्छिंद्रनाथ गडावर दरवर्षीप्रमाणे यंदाही मच्छिंद्रनाथ संजीवन समाधी सोहळा १८ मार्च रोजी मोठ्या भक्तिभावात साजरा होणार आहे. गुढीपाडव्याच्या पूर्वसंध्येला वर्षातून एकदाच ही संजीवन समाधी भाविकांच्या दर्शनासाठी खुली केली जाते. या पवित्र सोहळ्यासाठी देशाच्या कानाकोपऱ्यातून लाखो नाथभक्त उपस्थित राहत असतात.

या पार्श्वभूमीवर उत्सवाच्या तयारीचा आढावा घेण्यासाठी सोमवारी देवस्थानचे विश्वस्त तथा आमदार सुरेश धस यांच्या अध्यक्षतेखाली पूर्वनियोजन बैठक पार पडली. या बैठकीस पोलीस, महसूल, आरोग्य, सार्वजनिक बांधकाम, वीज वितरण, पाणीपुरवठा तसेच इतर सर्व संबंधित विभागांचे अधिकारी उपस्थित होते.

बैठकीत भाविकांच्या सोयीसुविधांबाबत सविस्तर चर्चा करण्यात आली. यामध्ये दर्शन रांग व्यवस्था, व्हीआयपी दर्शन व्यवस्था,

पार्किंग व्यवस्था, मोफत अन्नदान, कावड व्यवस्था, मळी काढणे, सुरक्षा व्यवस्था, विद्युत व पाणीपुरवठा, आरोग्य सेवा तसेच इतर आवश्यक व्यवस्थांचा सविस्तर आढावा घेण्यात आला. भाविकांना कोणतीही गैरसोय होऊ नये यासाठी सर्व विभागांनी समन्वयाने व जबाबदारीने काम करण्याच्या सूचना देण्यात आल्या.

गुढीपाडव्याच्या पूर्वसंध्येला संजीवन समाधी उघडण्यात आल्यानंतर दुसऱ्या दिवशी सूर्योदयापूर्वी ती पुन्हा झाकण्यात येते. या कालावधीत

मच्छिंद्रनाथांच्या संजीवन समाधीवर गंगाजल व चंदनाने अभिषेक करण्यात येतो. यावेळी मोठी यात्रा भरत असून हा सोहळा नाथभक्तांसाठी श्रद्धा व भक्तीचा केंद्रबिंदू ठरतो.

नाथ संप्रदायातील ही प्राचीन अध्यात्मिक परंपरा श्रद्धा व भक्तीचे प्रतीक मानली जाते. श्री क्षेत्र मच्छिंद्रनाथ गड, सावरगाव मायंबा हे नाथ संप्रदायातील अत्यंत महत्त्वाचे तीर्थक्षेत्र असून या संजीवन समाधी सोहळ्याला विशेष धार्मिक महत्त्व आहे.

